

25th July 1964]

கனம் திரு. வெ. ராமையா : அந்த விஷயம் பரிசீலனையில் இருக்கிறது. ராமநதி, கடனாதி இரண்டையும் இணைத்து ஒரே திட்டமாக ஆக்க முடியுமா, அப்படிச் செய்தால் எவ்வளவு பெரிய திட்டமாக இருக்கும் என்பது இப்பொழுது இன்வெஸ்டிகேஷனில் இருக்கிறது.

பம்பு கம்பர்ஸர் தொழிற்சாலை

* 723 கேள்வி.—திரு. ஆ. கு. சுப்பையா : கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில், பம்பு கம்பர்ஸர்கள் தொழிற்சாலை ஆரம்பிக்கக்கோரி மத்திய சர்க்கார் மாநில சர்க்காரைக் கேட்டார்களா?

(இ) அந்த வேலை எந்நிலையிலுள்ளது?

THE HON. SRI R. VENKATARAMAN : (a) Yes.

(b) The Government of India have taken no decision regarding the location of this Project.

Financial aid to agriculturists

* 724 Q.—SRI K. A. MATHIALAGAN : Will the Hon. the Minister for Food be pleased to state—

(a) whether there is any proposal to give financial aid for land reclamation to the agriculturists in the area irrigated by Parambikulam-Aliyar Project in the taluks of Pollachi, Udumalpet, Palladam and Dharapuram; and

(b) if so, the details thereof ?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம்.

(இ) பரம்பிக்குளம்-ஆரியாறு திட்டப் பகுதியிலுள்ள நிலங்களைச் செப்பனிடுவதற்காக நிதி உதவியளிக்கும் பொதுவான ஒரு திட்டத்தை அரசாங்கம் அங்கீகரித்துள்ளது. இத் திட்டத்தின் கீழ், நில அடமான பாங்குகள் மூலம் ஏக்கர் ஒன்றுக்கு சராசரி ரூ. 600 வீதம், 10 கோடியே 80 லட்சம் ரூபாய் விவசாயிகளுக்குக் கடனாக வழங்க அரசாங்கம் உத்தேசித்துள்ளது. இத் திட்டத்தின் கீழ், சுமார் 1.80 லட்சம் ஏக்கர் நிலங்கள் பயனடையும். வேளாண்மைக்கு மறு உதவியளிக்கும் கார்ப்பரேஷனைக் (Agricultural Refinance Corporation) கலந்து இத் திட்டத்தின் விவரங்கள் முடிவு செய்யப்பட்டுவருகின்றன.

2. இத் திட்டத்தை முடிவு செய்வதற்கு முன், மேற்சொன்ன பகுதியிலுள்ள விவசாயிகளுக்கு மத்திய நில அடமான பாங்கு மூலம், அதன் நிதி வசதிக்குட்பட்டு, கடன்கள் கொடுக்கத் தொடங்கும்படி அரசாங்கம் கூட்டுறவுச் சங்கப் பதிவாளருக்கு உத்தரவு பிறப்பித்துள்ளது.

[25th July 1964

திரு. கே. ஏ. மதியழகன் : சார், இம்மாதிரியான நில அடமான பாங்குகள் கடன்கள் கொடுக்கும்போது ஏழை எளியவர்களான விவசாயிகள் நிதி வசதி பெற காலதாமதம் ஏற்படுவதைத் தவிர்க்க ஓரளவு அவற்றைச் சீக்கிரமாகக் கொடுக்க முயற்சி எடுக்கப் படுமா?

கனம் திரு. ந. நல்லசேனாபதி சர்க்கரை மன்றாடியார் : அநேகமாக நில அடமான பாங்கு மூலம் கொடுக்கும்போது தாமதம் ஏற்படாது. எந்த நிலையிலும் மூன்று தவணைகளாகக் கொடுக்க ஆறு மாதத்திற்கு மேல் ஆகாது.

திரு. ரா. ராஜகோபாலசாமி : தலைவர் அவர்களே, அமைச்சர் அவர்கள், 'விவசாயிகளுக்கு ஏக்கர் ஒன்றுக்கு ரூ. 600 வீதம் நில அடமான பாங்கு மூலம் கொடுக்கப்படும்' என்று தெரிவித்தார்கள். அந்தத் தொகையை எத்தனை வருஷத்தில் திருப்பிக் கொடுக்கவேண்டும்? வாங்கி உபயோகித்து எத்தனை வருஷத்திற்குப் பிறகு திருப்பிக் கொடுக்கவேண்டும்? அதிகப் பட்சம் எவ்வளவு கடன் ஒருவருக்கு கொடுக்கப்படும் என்பதை அமைச்சர் அவர்கள் அறிவிப்பார்களா?

கனம் திரு. ந. நல்லசேனாபதி சர்க்கரை மன்றாடியார் : பத்து ஆண்டு காலத்திற்குள்ளாகக் கொடுக்க வேண்டும்.

திரு. கே. ஏ. மதியழகன் : அந்த காலத்தை 20 வருஷகாலமாகச் செய்ய சர்க்கார் முயற்சி எடுப்பார்களா?

கனம் திரு. ந. நல்லசேனாபதி சர்க்கரை மன்றாடியார் : பத்து ஆண்டுகளில் கொடுப்பதுதான் நல்லது. நிலத்தை சீர்செய்யக் கொடுக்கிறோம், ரூ. 600 என்ற ரீதியில். 25 ஏக்கருக்கு அதிகப் படியாகப் போனால் ரூ. 15,000 கணக்கு வரும். நில அடமான பாங்கியில் 15, 20 ஆண்டுகளில் திருப்பிக் கொடுக்கலாம் என்றாலும், 10 ஆண்டுகளில் கொடுப்பதுதான் நல்லது.

மக்களின் குறைகள் (கலெக்டர்களுக்கு உத்தரவு)

* 725. கேள்வி—**திரு. ஆ. கு. சுப்பையா :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மக்களின் குறைகளை நேரில் அறிய மாவட்டக் கலெக்டர்களுக்கு உத்தரவு போடப்பட்டதா?

THE HON. SRI R. VENKATARAMAN : Yes, Sir.

திரு. ஆ. கு. சுப்பையா : தலைவர் அவர்களே, இந்த உத்தரவை எந்த எந்த மாவட்டக் கலெக்டர்கள் அமல்படுத்துகிறார்கள்?

கனம் திரு. ஆர். வெங்கட்டராமன் : எல்லா ஜில்லா கலெக்டர்களும் அமுல் நடத்துகிறார்கள்.

திரு. மீ. கலியாணசுந்தரம் : சார், கலெக்டர்களை ஜனங்கள் பார்க்க ஏற்பாடு செய்யப்பட்டிருக்கிறது. பார்ப்பதில் கஷ்டம் ஒன்றும் இல்லை. அமைச்சர்களோடு பழகிப்பழகி அவர்களுக்கும்